

شیوہرت لال کے بعض افکار کا جائزہ

مولانا منور حسین فلاحی

انیسویں صدی کے نصف آخر اور بیسویں صدی کے اوائل میں متعدد اہل قلم سامنے آئے جنہوں نے اپنی تحریروں کے ذریعہ ہندو مذہب کے احیاء کا کام کیا۔ جدید علوم و فلسفے کی بیخاری سے خاص طور پر وہ مذاہب جو ادہام و رسوم کا مجموعہ بن چکے تھے سخت پریشان تھے۔ اس پریشانی میں عوام الناس سے زیادہ مذہبی قائدین کا وہ گروہ گرفتار تھا جن کی قیادت و سیادت اس مذہب کے تئیں عوام الناس کی عقیدت اور وفاداری کے بقا پر منحصر تھی۔ اسی کے نتیجے کے طور پر متعدد تحریکیں وجود میں آئیں جن کے قائدین نے مذہبی افکار و شعائر کی عقلی توجیہات پیش کیں اور ان پر اہل مذہب کے قزاقوں اور عقائد کو جانے کی کوششیں کیں۔ ایسے مراسم سے مذہب کی بیزاری اور لاعلمی کا اعلان کیا جن کی کوئی عقلی توجیہ ممکن نہ تھی۔ ان شخصیات میں دیانند سرسوتی (۱۸۲۳-۱۸۸۳)

سوامی ویکانند (۱۹۰۴ م) اور سوامی رام تیرتھ (۱۸۷۲-۱۹۰۶) وغیرہ قابل ذکر ہیں۔

ان قائدین کا ایک طبقہ وہ بھی تھا جس کا ہدف عیسائیت اور مغربی علوم و تہذیب کے علاوہ اسلام اور مسلمان بھی تھے۔ ایسے ہی افراد میں شیوہرت لال ورنن ایم اے ایل ایل ڈی (۱۹۲۹-۱۸۶۱) ایک ممتاز حیثیت کے مالک ہیں۔ ان کی تصانیف کی تعداد ہزاروں تک بتائی جاتی ہے۔ اور انہوں نے ڈیڑھ درجن سے زائد رسائل و اخبارات کی ادارت کی ہے۔ ان کا امتیاز یہ بھی ہے کہ ان کی زیادہ تر تصانیف اردو زبان میں ہیں اور انھیں اردو کا سب سے کثیر النقاد و مصنف قرار دیا جاتا ہے۔ ان کی علمی حیثیت کے اعتراف میں گزشتہ سال مسلم یونیورسٹی علی گڑھ میں ان پر ایک سیمینار بھی منعقد ہوا تھا۔ ان کی تصانیف کی کل تعداد ۳۵۹۵ تک بتائی گئی ہے۔

شیوہرت لال ورنن ان غیر مسلم مفکرین میں جگہ پاتے ہیں جو اپنے مخصوص مذہبی فکر و فلسفہ کی وجہ سے ہندو دھرم کی مختلف تحریکوں میں شامل اور ان سے علمی رہتے رہے اور بالآخر اپنی

ایک جہلگانہ حیثیت قائم کرنی۔ آری سماج میں ان کی شمولیت اور وہاں سے ان کی علیحدگی اور بعد میں اس سماج کے فکر و فلسفہ پر تنقیدیں اس کی واضح مثال ہیں۔ اس تنقید کی ایک مثال بت پرستی کی وکالت ہے۔ وہ فرماتے ہیں کہ ان کے پیچھے اقداروں کو تسلیم کرنے کا عقیدہ ہے۔ یہ بات کسی کے لیے باعث شرم ہو تو ہو مگر کسی سچے اور اصل ہندو کے لیے باعث شرم نہیں ہو سکتی اس لیے کہ اسی عقیدے سے انسانیت کے اوصاف اور شرافت کی خوبیاں جنم لیتی ہیں۔ آری سماجوں نے دھرم کی جو تشریح کی ہے اسے ورتن، تقاروت آمیز انداز میں یوں بیان کرتے ہیں:-

”آج ایک طفل مکتب کھڑا ہو، آگ ستاخانہ، غیر مہذبانہ اور اہلہانہ لہجہ میں ہم ہندوؤں کے سامنے دھرم کی تشریح کرنے کا دعویٰ دیتا ہے۔ دیکھو جہاں فرشتوں کے پر چلتے ہیں وہاں بھوت اور چڑیلوں کو داخل ہونے کا حوصلہ ہوتا ہے۔“

اسلام اور مسلمانوں کے خلاف نفرت پھیلانے میں جن لوگوں نے اہم کردار ادا کیا ہے ان میں ورتن بھی شامل ہیں۔ وہ اسلام کو دور وحشت کی یادگار اور مسلمانوں کو وحشی قوم جیسے القاب سے یاد کرتے ہیں اور جہاں کہیں موقع ملتا ہے ان پر طنز کرنے سے باز نہیں آتے۔ اس کی کچھ مثالیں ملاحظہ ہوں۔ ہندو سماج میں عورتوں کے مقام پر گفتگو کرتے ہوئے فرماتے ہیں:-

”ویدک زمانہ میں عورتوں کی بڑی عزت تھی۔ وہ اردھنگی کہلاتی تھیں پورا ننگ زمانہ میں ان کو نشستی کا خطاب دیا گیا تھا بدھوں کے وقت میں وہ دیوی سمجھی جاتی تھیں مسلمانوں کے ابتدائی عہد میں بھی راجپوت استریوں کی اہمیت بہت کچھ تھی، اس لیے ان کی ذات سے کارہائے نمایاں انجام پاتے تھے اب حالت دوسری ہے۔ مسلمان اس ملک میں کیا آئے کہ اپنے ساتھ وحشت لے آئے۔ ان کے یہاں عورتوں کی درگت تھی۔ ہندوؤں نے بھی وہی سبق پڑھا اور اپنے دھرم سے رُگڑے۔“

ایک نادان فارسی کا شاعر کہتا ہے

اگر نیک بودے سرا انجام زن زناں را زن نام بودے نہ زن^۵

مغربی تعلیم کے زیر اثر حجب بعض لوگوں نے دھرم کے حصار سے آزادی کو روشن خیالی

مجھنا شروع کیا تو اس رویہ پر تنقید کرتے ہوئے کہتے ہیں:-

”آج کل کے تعلیم یافتہ باوجود تخرک لہجے میں کہا کرتے ہیں ہم کو دھرم کی کافی مقدار

شیوہ برت لال کے افضل ذکا

مل چکی اب کسی اور چیز کی بھی ضرورت ہے ہندو دنیا کی سب سے دھارک قوم ہے لیکن ان کا دھرم کسی جنگلی یا وحشی فرقہ کا دھرم نہیں ہے جس کا مذاق اور تمسخر اڑایا جائے۔ لیکن جب کچھ لوگوں نے اپنا مذہب بھی تبدیل کر لیا تو اس صورت حال پر ان کا رد عمل ملاحظہ ہو:-

”غیر ملک والے غیر مذہب والے سرٹیک کر جائیں..... مگر منہ دوں کی قومیت کا شیرازہ ہے کہ توڑے نہیں ٹوٹتا جب باہر کے حملوں میں ناکامیابی ہوئی قلعہ کے اندر رہنے والوں میں نا اتفاقی کے شعلے مشتعل کرانے لگے..... کیا ہوا اگر دس بیس سو پچاس رکابہ مذہب کے خواہشمندوں نے اپنے آپ کو غیر مذہب میں تبدیل کر لیا۔ یہ روٹی ٹکے کتے تھے۔ ان کا دور تہنہا ہی اچھا تھا ورنہ یہ کمزوری کے باعث ہوتے۔“

دنیا میں علم و ہنر کا فروغ کس طرح ممکن ہوا اس پر تبصرہ کرتے ہوئے فرماتے ہیں:-
”جو کچھ علم و ہنر کی نہریں آج جاری ہیں وہ ہمارے ہی گنگا سے نکلی ہیں نہ دریا نیل ان کا ماخذ ہے نہ عمان نہ جبلہ و فرات ان کا ماخذ ہے خشک عرب کا تو کہنا ہی کیا ہے وہاں تو پانی کی بوند کا بھی نام نہیں۔“

رام کی عظمت کے بیان میں مسلمانوں کے متعصب ہونے اور ان کی مخالفت کا بالواسطہ بیان دیکھئے۔

”کیا رام معمولی انسان تھے؟ اس کا جواب ہم خود نہ دیں گے ایک غیر متعصب مسلمان جو اپنے حیرت کے جذبات کو ضبط نہ کر سکا اور مسلمانوں کی مخالفت کے شعلوں کو بھڑکتے ہوئے دیکھ کر بھی یوں بے ساختہ گویا ہوا.....“

شیوہ برت لال، جن مت اور بدھ مت کو تو ہندو دھرم کی ہی صورتیں مانتے تھے وہ اسلام اور عیسائیت کو بھی اپنے مذہب کے دائرے میں سمیٹ لینے کے لیے کوشاں تھے۔ وہ دنیا میں پھیلی ہوئی شاٹ سنگی کو بڑی حد تک بدھ مذہب کی دین قرار دیتے ہوئے لکھتے ہیں:-

”عرب اور فارس کے فقیر یا اہل ریاضت کا فرقہ گو تم بدھ کی تعلیم کا نتیجہ ہے ان کے مختلف مسائل باوجودیکہ اسلام کی تلقین کے مخالف ہیں ابھی تک اس دیرینہ سال معر علم کی یادگار باقی ہیں۔ آئندہ زمانہ کے غیر متعصب مورخ تھوڑے ہی دنوں میں ثابت کر دکھائیں گے کہ اسلام خود کہاں تک اس طریق کا قرضدار و متکور ہے۔“

اسی طرح بدھ دھرم کا مسیحیت پر اثر دکھلاتے ہوئے یہاں تک کہہ دیا کہ مسیح خود گو تم بدھ کے شاگرد

تھے اسی لیے بدھ مت اور مسیحیت میں اس قدر مشابہت و مماثلت نظر آتی ہے۔ شیوہرت لال کے اس بیان میں تو صداقت ہے کہ مختلف مذاہب میں کچھ مماثلتیں ملتی ہیں مگر ایسا کیوں کر ہوا اس کے تجزیہ میں عموماً غلطی کی جاتی ہے اور شیوہرت لال کے یہاں بھی یہ غلطی نمایاں ہے۔ کسی مذہب کے بارے میں یہ کہنا کہ اس نے اپنے سے پہلے کے مذہب کی بہت سی باتیں اخذ کر کے اور کچھ اپنی طرف سے ملا کر ایک نیا مذہب بنا لیا ہے۔ واقف کی صحیح تعبیر نہیں ہے۔ اس لیے کہ اس بیان سے مذہب یا دھرم کی ساری تاریخ غیر معتبر قرار پاتی ہے۔ اور مذہب انسانوں کا ایک خود ساختہ کام بن جاتا ہے جو مختلف زمانوں میں مختلف افراد کے ہاتھوں انجام پایا۔

مذہب کا بنیادی تصور یہ ہے کہ وہ انسانوں کی زندگی کے صحیح اصول کا نام ہے جو انسانوں کا پیدا کرنے والا نہیں دیتا ہے۔ ہر زمانے میں یہ اصول مختلف اچھے انسانوں کی معرفت دنیا والوں تک پہنچے ہیں۔ اسلام پیغامِ رسانی کے اس تسلسل اور سرچشمہ پیغام کی اس وحدت پر خاص طور پر زور دیتا ہے۔

ہر زمانہ میں انسانوں کو زندگی کا وہ طریقہ بتلانے کے لیے جو انسانوں کے مالک کو پسند ہے خود انسانوں کے مالک کی طرف سے انتظام کیا گیا ہے۔ اس لیے اگر مختلف مذاہب میں کچھ کیساں باتیں نظر آتی ہیں تو ان کا مطلب صرف یہ ہے کہ ہر دور میں جو بیجا برٹے ان کی تعلیمات بنیادی طور پر کیساں تھیں اور بعد کے لوگوں نے ان میں تبدیلیاں کیں ان کے باوجود کچھ باتیں انہی اصل شکل میں محفوظ رہیں اور وہی دور کے زمانہ میں بھی انسانوں کے پاس کسی دوسرے پیغمبر کے ذریعہ آئیں۔ اس لیے حضرت موسیٰ کی شریعت کی کچھ باتیں حضرت مسیح کی شریعت میں پایا جانا اور حضرت مسیح کی شریعت کے اجزاء کا حضرت محمد کی شریعت میں پایا جانا فطری امر ہے۔ اس کے لیے یہ کہنا صحیح نہیں ہوگا کہ حضرت محمدؐ حضرت مسیحؑ حضرت موسیٰ یا حضرت ابراہیم کے کس قدر قرضدار یا مشکور ہیں۔ اس لیے کہ دین کی پشتکاشی کا معاملہ سائنسی اکتشافات سے قطعی جدا ہے۔ علوم کی تحقیق و جستجو میں ایک فرد کے کچھ ذاتی اکتسابات ہوتے ہیں کچھ وہ اپنے قبل کے اکتسابات سے فیض اٹھاتا ہے پھر علم کی دنیا آگے سفر کرتی ہے۔ جبکہ دین و شریعت کا معاملہ سراسر مالکِ ارض و سما کی ہدایت و رہنمائی کا محتاج ہوتا ہے۔ اسی کی نگرانی میں یہ سفر طے ہوتا ہے اس لیے مختلف زمانوں میں

شیوہ برت لال کے بعض افکار

آئی ہوئی ہدایات میں صحیح اور محفوظ تعلیم میں کسی حد تک یکسانیت کا پایا جانا فطری ہے۔ ان ممالکوں کے وجود کا ایک دوسرا رخ بھی ہے اور وہ یہ کہ مختلف اہل مذاہب کے باہمی اختلاف کے نتیجے میں ایک دوسرے کے رسوم و رواج کو اختیار کر لینا اور ان کا پایا جانا۔ یہ رسم و رواج معاشرہ معیشت اور سیاست سے بھی متعلق ہو سکتے ہیں اور تصوف و ریاضت کے قبیل سے بھی۔ ان کے بارے میں یہ فیصلہ کرنا کہ کس مذہب نے کس مذہب سے وہ چیزیں اخذ کی ہیں۔ ظاہر ہے تاریخی بنیادوں پر صحیح ہوگا اور جس مذہب کے حاملین نے کچھ چیزیں دوسروں کی اخذ کی ہیں وہی یہ طے کرنے کے زیادہ حقدار ہیں کہ یہ عمل ان کے لیے باعثِ فخر ہے یا باعثِ شرم، صحیح ہے یا غلط۔ اس کے لیے انھیں دوسروں کا احسان مند ہونا چاہیے یا دوسروں کے سامنے نام و شرف مسازانہ کو باقی رکھنے کی ضرورت ہے یا انھیں ختم کر دینا چاہیے۔

اسلام مذہب کی تاریخ کا ایک جداگانہ تصور پیش کرتا ہے۔ اس کے مطابق اس دنیا کے وجود کے وقت ہی سے جو خدائی مذہب انسانوں کو ملا اس کا نام اسلام تھا اور اسی مذہب کی تجذید مختلف زمانوں میں مختلف افراد کے ہاتھوں خدائے تعالیٰ نے کرائی ہے۔ جو پیغام اس دنیا کے پہلے انسان حضرت آدم لے کر آئے وہی پیغام حضرت نوح، حضرت موسیٰ حضرت ایوب، حضرت ابراہیم، حضرت عیسیٰ، حضرت داؤد سب اپنے اپنے زمانے میں پیش کرتے رہے اور سب سے آخر میں حضرت محمدؐ نے اسے پیش فرمایا جو آج تک اپنی مکمل شکل میں محفوظ ہے۔ اس لیے قرآن میں جسے پیغمبروں کے نام آتے ہیں ان کے لئے ہوئے دین میں بعض ممالکوں کا ہونا فطری ہے۔ اس طرح صرف حضرت محمدؐ کے لئے ہوئے پیغام کو اسلام کہنا اور اسے تمام مذاہب کے بعد کی چیز قرار دینا اصولاً صحیح نہیں ہے۔ یہ بعد کے لوگوں کی غلطیاں ہیں کہ مذہب کی اصل میں تخریف کے ساتھ ساتھ انھوں نے اس کے نام بھی بدل ڈالے اور اس کے لئے والے کے ناموں کے ساتھ اسے مہوم کر دیا۔ یہ غلطی اگر محمدؐ کے پیروں سے بھی کرتے تو وہ اسے اسلام کے بجائے ”حمیت“ جیسا کوئی نام دے ڈالتے۔

البتہ بودھ دھرم یا ہندو دھرم کے اوتاروں کے بارے میں ہمارے پاس یہ معلوم کرنے کا کوئی ذریعہ نہیں ہے کہ وہ بھی قرآن میں مذکور پیغمبروں کی طرح آسمانی سندر رکھتے تھے یا نہیں۔ اس لیے ہم انھیں آسمانی پیغام کے سلسلے کی کڑی نہ مانتے ہیں اور نہ اس کا انکار کرتے ہیں چنانچہ محض ان دھرموں کی قدامت ان کے سند ہونے کی دلیل نہیں بن سکتی۔

اسلامی شریعت قرآن اور حدیث کے دو بنیادی سرچشموں میں محفوظ ہے۔ اس لیے اگر

مسلمانوں نے کسی دور میں کوئی ایسا طریقہ اپنایا ہے جس کی سند قرآن و حدیث میں ہمیں ہے اور نہ ہی علماء دین کے اجماع سے اس کی سند ملتی ہے تو وہ طریقہ چاہے روحانی و اخلاقی پہلوؤں سے متعلق ہو یا معاشرت و سیاست کے قبیل سے اسلام کی نظر میں میوہ سب سے اور قابل مواخذہ ہے۔ ایسے کسی رسم و رواج کے اپنانے کی ہمت افزائی نہیں کی جاسکتی چاہے وہ کسی دھرم سے درآمد کردہ ہو۔

شیخ برت لال کی دوسری اہم خصوصیت یہ ہے کہ انھوں نے اردو زبان کو وسیلہ اظہار بنا کر ہندی زبان اور ہندو رسم و رواج کے احیا کا کارنامہ انجام دیا۔ اردو اور فارسی کا عالم ہوتے ہوئے بھی انھوں نے ان زبانوں کو محض آلے اور وسیلے کے طور پر استعمال کیا۔ ان کی زندگی اور بقا سے انھیں کوئی دلچسپی نہ رہی اس کا اعتراف انھوں نے ”میں اردو کے ذریعہ ہندی زبان کی اشاعت کرنا چاہتا ہوں“ کے الفاظ سے کیلئے ہے۔ جس طرح کوئی مبلغ اپنی تبلیغ کے لیے نظر اس بات پر رکھتا ہے کہ وہ کس ذریعہ سے اپنا مقصد بہتر طور پر حاصل کر سکتا ہے۔ ان وسائل و ذرائع کے اختیار میں وہ اپنے اور غیر کی تمیز نہیں کرتا بلکہ حصول مدعا کے لیے مؤثر، زود اثر اور جلد نتیجہ خیز ہونے کو ترجیح دیتا ہے۔ اردو زبان اس عہد میں علمی و فکری زبان تھی اور باشندگان ہند میں بالعموم انکار و خیالات کی ترسیل کا ایک موثر ترین ذریعہ تھی جس کا واضح ثبوت صرف یہ بات ہے کہ ہندو اور عیسائی مبلغین و اہل قلم بھی اپنے انکار کے ابلاغ کے لیے اسے وسیلہ بنائے ہوئے تھے۔

شیخ برت لال نے اپنی مذہبی زبان کی اہمیت پر بحث کرتے ہوئے بھی ہندوؤں کو بڑی غیرت دلائی ہے۔ ان کے بقول جب کوئی قوم کسی قوم کے سنسکار بگاڑنا چاہے سب سے پہلے اس کی زبان کو بھڑکتا کر دے کیونکہ زبان عقل و ہمت کا اصلی سرچشمہ ہے۔ انھوں نے ہندوؤں پر طنز کرتے ہوئے لکھا ہے :-

”غیر زبان کو اپنی مادری زبان بنانے کی کوشش بائبل فضول اور بے سود ہے۔ کیونکہ وہ ہمیشہ مصنوعی ہوگی اور تم اس کی مدد سے اپنے ہم قوموں میں اصل جو ش بھیلایا جب وطن پیدا کرنے اور اتفاق کی روح بھونکنے میں سچے طور پر کامیاب نہ ہو سکو گے کیونکہ قوم کے جذبات ہمیشہ قومی الفاظ اور قومی زبان ہی کی مدد سے متحرک کیے جاسکتے ہیں۔“

قومی زبان کیا ہے اس کی تشریح ان ہی کے الفاظ میں یہ ہے :-

”ہندو اپنے کو پڑھے لکھے کہتے ہیں، مگر کیا ان بے زبانوں کی کوئی اپنی بھی زبان ہے جس میں یہ اپنے پڑھے لکھے کے نتیجوں کو قلم بند کرتے۔ آج آریہ بھاشا میں کتنی کتابیں

تصنیف ہوتی ہیں، کتنے آدمی ہیں جو ابھی ہندی کہہ سکتے ہیں اور پھر اس پر یہ دعویٰ کہ ہم پڑھے لکھے میں جو اپنی بھاشا کی اس طرح اناد کرتے ہیں۔ جس جاتی کے استری پرش میں سو تھپے ایک تشبیہ بھی اپنی بھاشا میں لکھ پڑھ نہ سکتا ہو۔ کیا وہ جاتی جیوت ہے یا بہت دنوں تک جیتی ہوئی رہ سکتی ہے؟

اور قومی جذبات کی تفصیل بھی ان ہی کی زبانی سنئے:-

”پڑھے لکھے ہندو بالوطن اس کے کہ کابی داس اور بیس داس کی قدرتی شاعری کی روح پانے میں جذب کرتے وہ عشوق کی چوٹی اور کالی زلف کے سودا میں گرفتار ہیں ان کو یہ خیال نہیں کہ ہماری قومی شاعری میں کیا کمالات ہیں۔ یہ عشوق کی نازک و باریک کمر کی تلاش میں اندھے بن کر ادھر ادھر ٹول رہے ہیں۔ ان کو کوئل کی صدا نہیں بھاتی۔ بلبل شیرازی کے چھپہ کی تمنا ہے جس کا یہاں وجود تک نہیں ان کی نگاہ بستت رت پر نہیں جاتی بلکہ منہ سے بار بار کا نغہ گاتے ہیں جس کو اس ملک سے کوئی نسبت نہیں۔ یہاں رس کو بھول کر شیرازی شراکے متوالے بنے ہیں ان کے کان کو ارجن و لکشمی کے کارنامے نہیں بھاتے اور یہ ناعاقبت اندیشی رستم و اسفندیاری کی داستانوں میں تفریح تلاش کرتے ہیں۔ بھلا کوئی بتاوے تو صحیح جو زبان سے اتنے نا آشنا ہوں ان میں کیسے قومی جذبات پیدا ہوں۔“

شیو برت لال نے ہندو دھرم کے ایک ناگزیر عنصر ”ورن آشرم سسٹم“ کا انکار نہیں کیا ہے وہ ہندو دھرم کی چار ذاتوں کو ہندو سماج کے داغ، باقہ، شکم اور پیر کہتے ہیں جس طرح انسانی جسم میں یہ اعضا ایک دوسرے کے لیے ناگزیر ہیں اسی طرح ہندو سماج بھی ان چار ذاتوں کا محتاج ہے۔ وہ ہندو سماج میں موجود طبقاتی لنگش، اونچ نیچ یا بھید بھاؤ کے تصور کو اصل مذہبی روح سے انحراف کے ہم معنی قرار دیتے ہیں۔ برہمن کی حیثیت اور ان کی موجودہ صورت حال پر ان کا تبصرہ ملاحظہ ہو:-

”برہمن جن کو ہم نے سر کا خطاب دے رکھا ہے محبوباً جو اس دنیا پرست اور پرے سرے کے خود غرض ہو گئے، شیوں کی ایثار نفسی ان میں نہیں ہے۔ مینوں کے تپ کا نام دانتا نہیں جب سر خراب ہو گیا انسان پاگل ہو جاتا ہے سو سائٹی اس کو ناکارہ سمجھ کر پانچ خانہ میں بھیج دیتی ہے اور وہ وہاں ہی مرجاتا ہے۔ سری میں تمام طاقتیں ہیں۔ وہ گیان ٹیکنیوں کا بھنڈار ہے، قوت بصارت، قوت سماعت، قوت ذائقہ قوت سامعہ قوت کلام سب سر میں ہیں۔ برہمن اس ہندو روپی جاتی کا دماغ ہے اس کی آنکھوں میں سورج کی روشنی

ہے اس کے کانوں میں دشتاؤں کی قوت ہے اس کی زبان میں سرسوتی کا علم ہے۔
جب وہ بگڑ گیا جسم کا خدا حافظ۔

اسی طرح ہندوؤں میں سب سے بیچ بھی جانے والی ذات کا بیان دیکھئے:-

”شودر کوئی ذلیل و بے عزت قوم نہیں ہے یہ تمہارے قومی دھڑکے پاؤں ہیں
یہ وہ مبارک ستون ہیں جن پر قوم کی بلند و عالی شان عمارت کھڑی ہوتی ہے کوئی
شخص نہ ہاتھ کو پوجتا ہے نہ سر کو پوجتا ہے صرف جسم میں پاؤں ہی پوجے جاتے ہیں
پاؤں کو بیت بڑی عزت کا رتبہ حاصل ہے غلط فہم ہندوؤ! تم کیسے نادان
بن گئے برہمن کشتری اور ویش جو شودروں کی بے عزتی کرتے ہیں ان کم جنتوں
سے کہو اپنی ٹانگ توڑو! میں اگر تم جسم رکھتے ہوئے ٹانگ کے محتاج ہو تو قومی جسم
کے پاؤں جو شودر کہلاتے ہیں کس طرح ذلیل سمجھے جانے کے قابل ہوئے تم کو کیا
منصب ہے کہ ان کو بے آبرو سمجھو۔ اے ابا، جو شخص شودروں کے اندر کرنے سے
تمہاری یہ درگتی ہوگی۔“

باقی دو اور ذاتوں کے بارے میں بھی اسی قسم کے تبصرے ہیں کہ ان کا اصل مقام کیسا ہے اور
وہ کس طرح اپنے مقام کو بھول کر دوسری غلط قسم کی مصروفیتوں میں الجھ گئے ہیں۔ فرماتے ہیں کہ اگر ہندو
قوم کے تمام اعضاء صحیح ہوتے تو کون ان پر گھونستے تھے کی ہمت کرتا کس کی مجال ہے کہ ان کی جائداد
پر قابض ہونے کی جرات کرتا کس کو اتنی ہمت تھی کہ ان کے خیالات ان کے جذبات اور ان کے محسوسات
کی تعظیم نہ کرتا۔

اس کتاب میں اس قسم کی مثالیں متعدد مقامات پر ملتی ہیں جن پر دیگر طبقات اور قوموں کے
سلسلہ میں وہی نفرت آئینہ لہیر اور حقارت آمیز انداز کلام ملتا ہے جو آج کل متعدد ہندو احوالیہ پرست
تنظیموں میں نمایاں ہے۔ یہ سمجھا جانا غیر مناسب نہ ہو گا کہ شیو برت لال ان متعدد ہندو رہنماؤں میں شامل
کیے جانے کے مستحق ہیں جنہوں نے اس ملک میں فرقہ وارانہ نفرت کا بیج بونے میں اہم کردار ادا کیا
ہے اور آج کی زہریلے فضا کو پروان چڑھانے کے لیے بنیاد رکھی ہے۔ ویدوں کی حیثیت پر گفتگو
کرتے ہوئے کہا گیا ہے کہ اگر کوئی طبقہ اسے آسمانی یا الہامی کتاب نہیں مانتا یا کم سے کم اسے ہمارے
آئین و ضوابط کی حیثیت سے قبول کرتا ہے اس وقت تک ہم اس سے جھگڑا نہیں کریں گے اور
اس کی اس زیادتی کو برداشت کریں گے۔

ان کے خیالات و افکار کے اس جائزے کے بعد ان سے منسوب رواداری کے اس طرح کے جملوں کی کوئی حقیقت معلوم نہیں ہوتی کہ ”(میری تحریروں میں) نہ کسی مذہب سے چھپر چھپاؤ نہ کسی پر پھتیوں کی بوجھاڑ ہوگی۔“ مجھے کسی کے ساتھ کد رقاقت، ہمسری یا رشک و حسد نہیں ہے۔ بلکہ مجھے آتشک، ناشک، پٹھانی، سپردانی، مسلمان، عیسائی سب عزیز ہیں نہ کسی سے بیزار کسی سے بھاؤ یا لگاؤ۔

ان کی ایک تصنیف ’ہماری زندگی و موت‘ میں جو چھوٹی قطعہ کے محض ۴۴ صفحات پر مشتمل ہے۔ قومی زندگی کے اصول بیان کرنے کے بعد ہندو قوم کی موجودہ خراب حالت پر تفصیلی تبصرہ ہے پھر اختصار کے ساتھ یہ دعویٰ کیا گیا ہے کہ ہندو قوم میں زندگی کے بنیادی عناصر موجود ہیں اگرچہ وہ خفستہ ہیں انھیں بیدار کرنے کی ضرورت ہے۔ مصنف کا خیال یہ ہے کہ قوم کی روح ہمیشہ زندہ رہتی ہے۔ آتما جسم اس طرح بدلتا ہے جس طرح ہم کپڑے بدلتے ہیں۔ ان کے نزدیک کسی قوم کے زندہ رہنے کے لیے درج ذیل سات شرائط کا پایا یا ناجائز ضروری ہے۔

- (۱) جسم میں بالیدگی کے اوصاف ہوں۔
- (۲) افراد قوم اعضاء جسم کی طرح شیرازہ اتحاد میں جکڑے ہوئے ہوں۔
- (۳) مذہبی اتحاد جو یعنی کوئی کتاب زندگی کے قواعد و ضوابط کا ماتخذ ہو۔
- (۴) قدیم زبر رگوں کے کارنامے یاد ہوں اور محبت و شوق سے ان کا مطالعہ ہو۔
- (۵) رسم و رواج تہوہار میں یکسانیت نظر آئے، اصول کی پابندی کی جائے۔
- (۶) زبان ایک ہو اور اس کی مدد سے دنیا میں پھیلنے کے خواہشمند ہوں۔
- (۷) اپنی عورتوں کی عزت کریں اور ان کو سوسائٹی کا جز و اعظم خیال کریں۔

ان کا یہی تینوں انداز ان کی تمام تصانیف میں پایا جاتا ہے۔ ہندو قوم کی اصلاح کے جذبہ سے انھوں نے ساری کتابیں لکھی ہیں۔ ان کتابوں کا یہی پس منظر ان کی عدم مقبولیت کی اصل وجہ بھی ہے اس لیے کہ یہ محض ایک خاص طبقہ کو مخاطب کرتی ہیں اور ان ہی کے اندر محصور ہو کر رہ گئیں اور اردو زبان کی اس دور کی وسعت و حیثیت کے ختم ہوتے ہی یہ اپنی عصری معنویت بھی کھو بیٹھیں۔ اردو والوں کا ایک بڑا طبقہ اپنی کتابوں کی تصنیف کے وقت زمان کا مخاطب تھا اور نہ آج وہ ان کی کوئی ضرورت محسوس کرتا ہے۔ البتہ مذاہب کی اصلاح و ترویج سے دلچسپی رکھنے والوں کے لیے ان میں خاصا مواد موجود ہے۔

حواشی و حوالے

۱۔ مثال کے طور پر ان کی چند تصانیف یہ ہیں: بہت دولت پیدا کرنے کا راز، نایاب گوہر، طوفان جنگ، سادھو کی صدا، الحیات بعد الممات، نیر اعظم، آریہ درشن، یونانی فلاسفی، فقہ اہل نبود و اسلام میں توافق، معدن التہذیب، یوگ فلاسفی، شجر مراد، شعہ خیز بھوکا، پارسی مذہب کا مخرج، قدیم و مشہور پتھوں کا تذکرہ، قدیم آریوں میں علم تحریر کا رواج، ترنہ پانڈتہ ترجمہ، قانون خیال، جیون سدھارا (اصلاح زندگی) و دیانت کی پہلی کتاب، شترمد بھگوت گیتا، مہا بھارت (۱۸ حصوں میں)، مشہور پنج دشنی، بھارت کی شجاع عالم استریوں کے کارنامے، تاریخی واقعات، مسیح مذہب کا مخرج، و شو درہم سمیلن، کبیر بھینا ولی، سچی دیویاں، کبیر دین، رام چرت انس (رامائن)، قدیم و مشہور پتھوں کا تذکرہ، و چار کپدرم وغیرہ

۲۔ ان رسائل میں دیدہ و نقیر، آریہ گوٹ، دیال زمانہ، آپ سادھو، ارتد، پنجابی سورما، ستودشی سر سوتی بھنڈار، بکشی بھنڈار، سنت سماگم، سنت سندیش، رمتارام، و گیانی اودھوت، دیدہ میگزین، اپنشد میگزین، دھولاگر پربت، سیر و پربت اور ست سنکت، من منگن، مان سمدور وغیرہ قابل ذکر ہیں۔

- | | | |
|-----------------------------------------------------------------------------------------------------|-----------------------------------|------------------------|
| ۳۔ ہماری زندگی و موت ص ۲۲ | ۴۔ ایضاً ص ۳۳ | ۵۔ ایضاً ص ۱۲ |
| ۶۔ ایضاً ص ۶۱ | ۷۔ ایضاً صفحات ۱۲۳، ۱۳۵ | ۸۔ ایضاً ص ۱۲۰، ۱۲۱ |
| ۹۔ ایضاً ص ۶۵ | ۱۰۔ بدھ دھرم کا علم اخلاق۔ دیباچہ | |
| ۱۱۔ ہماری زندگی و موت ص ۱۰۶ | ۱۲۔ ایضاً ص ۱۰۹ | ۱۳۔ ایضاً ص ۱۰۸ |
| ۱۴۔ ایضاً صفحات ۹۰، ۸ | ۱۵۔ ایضاً ص ۱۵ | ۱۶۔ ایضاً صفحات ۷۰، ۷۱ |
| ۱۷۔ ڈاکٹر ایٹو چندر شرمہ کا کلیدی خطبہ جو مسلم یونیورسٹی کے سمینار (۱۸-۱۹ اگست ۱۹۹۱ء) میں پڑھا گیا۔ | | |
| ۱۸۔ مذکورہ سمینار کا افتتاحی خطبہ از ڈاکٹر محمد حسن۔ | | |
| ۱۹۔ اس سمینار کے یادگاری مجلہ میں اچاریہ کیشو پرتاد اور ما کا مضمون۔ | | |